

compose.kerala.gov.in  
egazette.kerala.gov.in  
printing.kerala.gov.in



Regn.No. KERBIL/2012/45073  
dated 2012-09-05 with RNI  
Reg No.KL/TV(N)/634/2021-2023

കേരള സർക്കാർ  
GOVERNMENT OF KERALA

# കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

ചൊവ്വ, 2024 മാർച്ച് 26  
Tuesday, 26th March 2024

1199 മീനം 13  
13th Meenam 1199

1946 ചൈത്രം 6  
6th Chaithra 1946

വാല്യം 13  
Vol. XIII

നമ്പർ } 13  
No. }

Part III

Co-Operation Department

©  
കേരള സർക്കാർ  
GOVERNMENT OF KERALA  
2024



**തിരുവനന്തപുരം ജില്ലാ സഹകരണസംഘം ജോയിന്റ് രജിസ്ട്രാർ (ജനറൽ)  
പുറപ്പെടുവിക്കുന്ന ഉത്തരവ്**

(ഹാജർ: ഇ. നിസാമുദ്ദീൻ)

നമ്പർ JRGTVM/599/2023-AEL.

2024 മാർച്ച് 11.

വിഷയം :—സഹകരണ വകുപ്പ്—നെയ്യാറ്റിൻകര മുനിസിപ്പൽ എംപ്ലോയീസ് സഹകരണ സംഘം ക്ലിപ്തം നമ്പർ റി. 440—രജിസ്ട്രേഷൻ റദ്ദ് ചെയ്തുകൊണ്ട് ഉത്തരവാകുന്നത്—സംബന്ധിച്ച്.

പരാമർശം :—(1) ഈ ആഫീസിലെ 7-4-2023-ലെ JRGTVM/599/2023-AEL നമ്പർ ഉത്തരവ്.

(2) സംഘം ലികിഡേറ്ററുടെ 20-9-2023-ലെ അതി. 557/2023 നമ്പർ നടപടിക്രമം.

(3) നെയ്യാറ്റിൻകര അസിസ്റ്റന്റ് രജിസ്ട്രാർ (ജനറൽ)-ടെ 16-12-2023-ലെ UI(1) 557/2023 നമ്പർ കത്ത്.

പ്രവർത്തന രഹിതവും പുനരുദ്ധീകരണത്തിന് യാതൊരു സാധ്യതയും ഇല്ലാതിരുന്ന നെയ്യാറ്റിൻകര മുനിസിപ്പൽ എംപ്ലോയീസ് സഹകരണ സംഘം ക്ലിപ്തം നമ്പർ റി. 440-നെ സഹകരണ വകുപ്പ് 72(1) പ്രകാരം സമാപ്തീകരിക്കുന്നതിനായി നെയ്യാറ്റിൻകര അസിസ്റ്റന്റ് രജിസ്ട്രാർ (ജനറൽ) ആഫീസിലെ അതിയന്തർ യൂണിറ്റ് ഇൻസ്പെക്ടറെ പരാമർശം (1) ഉത്തരവ് പ്രകാരം ലികിഡേറ്ററായി നിയമിച്ചിരുന്നു.

ലികിഡേഷൻ നടപടികൾ പൂർത്തിയായതിനെ തുടർന്ന് സഹകരണ സംഘം നിയമം വകുപ്പ് 73(3) അനുസരിച്ച് ടി സംഘത്തെ അന്തിമമായി സമാപ്തീകരിച്ചുകൊണ്ട് പരാമർശം (2) പ്രകാരം സംഘം ലികിഡേറ്റർ ഉത്തരവ് പുറപ്പെടുവിച്ചിരുന്നു. പരാമർശം (2) ഉത്തരവ് അംഗീകരിച്ചുകൊണ്ട് സഹകരണ നിയമം വകുപ്പ് 74 അനുസരിച്ച് സംഘത്തിന്റെ രജിസ്ട്രേഷൻ റദ്ദ് ചെയ്യുന്നതിന് പരാമർശം (3) പ്രകാരം നെയ്യാറ്റിൻകര അസിസ്റ്റന്റ് രജിസ്ട്രാർ (ജനറൽ)-ഉം ശുപാർശ ചെയ്തിരിക്കുന്നു. ഈ സാഹചര്യത്തിൽ ടി സംഘത്തിന്റെ ലികിഡേഷൻ നടപടികൾ പൂർത്തിയായതായി ബോധ്യപ്പെട്ട് താഴെ പറയും പ്രകാരം ഉത്തരവ് പുറപ്പെടുവിക്കുന്നു.

**ഉത്തരവ്**

നെയ്യാറ്റിൻകര മുനിസിപ്പൽ എംപ്ലോയീസ് സഹകരണ സംഘം ക്ലിപ്തം നമ്പർ റി. 440-ന്റെ രജിസ്ട്രേഷൻ 1969-ലെ കേരള സഹകരണ സംഘം നിയമം വകുപ്പ് 74 പ്രകാരം റദ്ദ് ചെയ്തുകൊണ്ടും ടി സംഘത്തിന്റെ പേര് സംഘങ്ങളുടെ പട്ടികയിൽ നിന്നും നീക്കം ചെയ്തുകൊണ്ടും ഇതിനാൽ ഉത്തരവാകുന്നു. സംഘത്തിന്റെ റിക്കാർഡുകൾ ലികിഡേറ്റർ നിയമാനുസൃതം മൂന്ന് വർഷക്കാലം സൂക്ഷിക്കേണ്ടതും അതിനുശേഷം ഈ ഓഫീസിന്റെ അനുവാദം വാങ്ങി നശിപ്പിക്കേണ്ടതുമാണ്.

സഹകരണസംഘം ജോയിന്റ് രജിസ്ട്രാർ  
(ജനറൽ)-ടെ കാര്യാലയം,  
തിരുവനന്തപുരം.

(ഒപ്പ്)  
ജോയിന്റ് രജിസ്ട്രാർ (ജനറൽ).



**വയനാട് ജില്ലാ സഹകരണ സംഘം ജോയിന്റ് രജിസ്ട്രാർ (ജനറൽ) നടപടിക്രമം**

(ഹാജർ : അബ്ദുൾ റഷീദ് തിണ്ടുമ്മൽ, ജോയിന്റ് രജിസ്ട്രാർ)

നമ്പർ JRGWYD/2645/2020-AEL.

2024 മാർച്ച് 12.

**വിഷയം** :—സഹകരണ വകുപ്പ്—സമാപ്തീകരണം—കൽപ്പറ്റ ടൈലേഴ്സ് & ഗാർമെന്റ്സ് സഹകരണ സംഘം ക്ലിപ്തം നമ്പർ ഡബ്ല്യു. 77—കേരള സഹകരണ സംഘം നിയമം വകുപ്പ് 74 പ്രകാരം അന്തിമ സമാപ്തീകരണ ഉത്തരവ് പുറപ്പെടുവിക്കുന്നത്—സംബന്ധിച്ച്.

**സൂചന** :—(1) വയനാട് ജോയിന്റ് രജിസ്ട്രാറുടെ 7-3-2020-ലെ AEL/2512/2019 നമ്പർ ഉത്തരവ്.

(2) വയനാട് ജോയിന്റ് രജിസ്ട്രാറുടെ 28-1-2022-ലെ JRGWYD/2645/2020/AEL നമ്പർ ഉത്തരവ്

(3) സഹകരണ സംഘം രജിസ്ട്രാറുടെ 13-2-2024-ാം തീയതിയിലെ RCS/1161/2024-AEL നമ്പർ ഉത്തരവ്.

(4) ലിക്വിഡേറ്ററുടെ 25-11-2023 തീയതിയിലെ 3-ാം നമ്പർ തീരുമാനവും റിപ്പോർട്ടും.

(5) വൈത്തിരി അസിസ്റ്റന്റ് രജിസ്ട്രാറുടെ 29-2-2024-ലെ ARGVTI/176/2023-UI(1)-ാം നമ്പർ കത്ത്.

വയനാട് ജില്ലയിൽ കൽപ്പറ്റ ആസ്ഥാനമായി 30-4-2018-ൽ രജിസ്റ്റർ ചെയ്ത് 28-7-2018-ന് പ്രവർത്തനമാരംഭിച്ചതുമായ കൽപ്പറ്റ ടൈലേഴ്സ് & ഗാർമെന്റ്സ് വർക്കേഴ്സ് സഹകരണ സംഘം ക്ലിപ്തം നമ്പർ ഡബ്ല്യു. 77-ന്റെ പ്രവർത്തനം സമാപ്തീകരിച്ചുകൊണ്ടും, വൈത്തിരി സഹകരണ സംഘം അസിസ്റ്റന്റ് രജിസ്ട്രാർ (ജനറൽ) ഓഫീസിലെ കൽപ്പറ്റ യൂണിറ്റ് ഇൻസ്പെക്ടറെ ലിക്വിഡേറ്ററായി നിയമിച്ചുകൊണ്ടും മേൽ സൂചന (1) പ്രകാരം ഉത്തരവായിരുന്നു.

ഉത്തരവിന്റെ അടിസ്ഥാനത്തിൽ ലിക്വിഡേറ്റർ 7-5-2020-ന് ലിക്വിഡേറ്റർ ചാർജ്ജ് ഏറ്റെടുത്ത് സമാപ്തീകരണ നടപടികൾ ആരംഭിക്കുകയും ചെയ്തിട്ടുണ്ട്. സംഘത്തിൽ നിന്നും ഏതെങ്കിലും ഇനത്തിൽ തുക ലഭിക്കാനുള്ള വ്യക്തികളോ സ്ഥാപനങ്ങളോ ഉണ്ടെങ്കിൽ അപ്രകാരം ലഭിക്കാനുള്ള തുകകൾ സംബന്ധിച്ച ക്ലെയിം സ്റ്റേറ്റ്മെന്റ് സമർപ്പിക്കുന്നതിന് ക്ലെയിം നോട്ടീസ് 30-9-2020-ന് കൽപ്പറ്റ വില്ലേജ് ഓഫീസ്, കൽപ്പറ്റ മുൻസിപ്പാലിറ്റി, കൽപ്പറ്റ കൃഷിഭവൻ, കൽപ്പറ്റ സർവ്വീസ് സഹകരണ ബാങ്ക്, വയനാട് ജില്ലാ സഹകരണ ബാങ്ക്, കൽപ്പറ്റ ബ്രാഞ്ച്, സഹകരണ സംഘം അസിസ്റ്റന്റ് രജിസ്ട്രാർ (ജനറൽ) ഓഫീസ്, സഹകരണ സംഘം ജോയിന്റ് രജിസ്ട്രാർ (ജനറൽ) ഓഫീസ് എന്നിവിടങ്ങളിലെ നോട്ടീസ് ബോർഡിൽ ക്ലെയിം നോട്ടീസ് പതിപ്പിച്ചിരുന്നു. നിശ്ചിത സമയത്തിൽ അവകാശവാദമുന്നയിച്ചു കൊണ്ട് ആരും തന്നെ ലിക്വിഡേറ്ററെ സമീപിച്ചിട്ടില്ല.

ലിക്വിഡേറ്റർ സംഘം പ്രവർത്തിച്ചിരുന്ന സ്ഥലത്ത് നേരിട്ട് നടത്തിയ അന്വേഷണത്തിൽ സംഘത്തിന്റെ ഓഫീസ്, ജീവനക്കാർ, മുൻ ഭരണസമിതിയംഗങ്ങൾ എന്നിവയൊന്നും തന്നെ കണ്ടെത്താൻ സാധിക്കാത്തതിനാൽ സംഘത്തിന്റേതായ യാതൊരു രേഖകൾ കൈവശപ്പെടുത്താനോ, സംഘത്തിന്റെ ആസ്തി ബാധ്യതകൾ തിട്ടപ്പെടുത്തുവാനോ സാധിച്ചിട്ടില്ല. ലിക്വിഡേറ്ററുടെ പേരിൽ കേരള സംസ്ഥാന സഹകരണ ബാങ്ക് കൽപ്പറ്റ ടൗൺ ശാഖയിൽ സേവിംഗ്സ് ബാങ്ക് അക്കൗണ്ട് ആരംഭിക്കുകയും, സംഘത്തിന്റെ ആസ്തി പിരിച്ചെടുക്കുന്നതിന്റെ ഭാഗമായി സംഘത്തിന്റെ പേരിൽ എന്തെങ്കിലും തുക ബാക്കി നിൽക്കുമെങ്കിൽ ആയത് ലിക്വിഡേറ്ററുടെ അക്കൗണ്ടിലേക്ക് മാറ്റുന്നതിന് കേരള സംസ്ഥാന സഹകരണ ബാങ്ക് വയനാട് സി.പി.സി., മെയിൻ ബ്രാഞ്ച്, കൽപ്പറ്റ ഹൗസിംഗ് ബ്രാഞ്ച്, കൽപ്പറ്റ സർവ്വീസ് സഹകരണ ബാങ്ക് എന്നിവയ്ക്ക് കത്ത് നൽകിയതിനെ തുടർന്ന് സംഘത്തിന് വയനാട് ജില്ലാ സഹകരണ ബാങ്കിലുള്ള അനാമത്ത് കണക്കിലുള്ള ഓഹരിത്തുക ₹ 3,000 സംഘം ലിക്വിഡേറ്ററുടെ അക്കൗണ്ടിലേക്ക് നിക്ഷേപിച്ചിട്ടുണ്ട്.



ആസ്തി ബാധ്യതകളിൽ സാധ്യമായ എല്ലാ നടപടികളും സ്വീകരിച്ചിട്ടും കൊടുത്ത് തീർക്കാൻ അവശേഷിച്ചിട്ടുള്ള ₹ 4,180 രൂപയുടെ ബാധ്യത കണ്ടു കെട്ടുന്നതിനും ₹ 1580.90-യുടെ ആസ്തികൾ എഴുതി തള്ളുന്നതിന് ലികിഡേറ്ററുടെ അപേക്ഷ പ്രകാരം ഈ ആഫീസിലെ മേൽ സൂചന (2) പ്രകാരം ലികിഡേറ്റർക്ക് അനുമതി നൽകിയിട്ടുണ്ട്.

**ലികിഡേറ്ററുടെ വരവ് ചെലവ് കണക്ക്**

വരവ് ₹	തുക ₹	ചെലവ് ₹	തുക ₹
വയനാട് ജില്ലാ സഹകരണ ബാങ്കിലുള്ള ഓഹരിത്തുക	3,000.00	ലികിഡേറ്ററുടെ അക്കൗണ്ടിൽ നിക്ഷേപിച്ചത്	3,000.00
		ആഡിറ്റ് ഫീസ്	30.00
		അഫിലിയേഷൻ ഫീ	375.00
ലികിഡേറ്ററുടെ അക്കൗണ്ടിൽ നിന്നും പിൻവലിച്ചത്	3,000.00	ലികിഡേഷൻ ചാർജ്ജ്സ്	450.00
ലികിഡേറ്റർ	4.10	കോമൺ ലികിഡേഷൻ ഫണ്ടിൽ അടച്ചത്	2149.10
<b>ആകെ</b>	<b>6,004.10</b>	<b>ആകെ</b>	<b>6,004.10</b>

ലികിഡേറ്ററുടെ പേരിൽ കേരള സംസ്ഥാന സഹകരണ ബാങ്ക് കൽപ്പറ്റ ടൗൺ ബ്രാഞ്ചിൽ ആരംഭിച്ച 130021201020051 നമ്പർ സേവിംഗ്സ് ബാങ്ക് അക്കൗണ്ടിലേക്ക് നിക്ഷേപമായി ലഭിച്ച ഓഹരിത്തുക ₹ 3,000 മാത്രമാണ് ലികിഡേഷൻ നടപടിയുടെ ഭാഗമായി സമാഹരിക്കുവാൻ ലികിഡേറ്റർക്ക് സാധിച്ചത്. ഈ തുകയുടെ 20% ആയ ₹ 600 യുടെ 3 ഭാഗം തുകയായ ₹ 450 ലികിഡേഷൻ ചെലവിലേക്ക് ട്രഷറിയിൽ ഒടുക്കി ബാധ്യത ഇനത്തിൽ ഉള്ള ആഡിറ്റ് ഫീസ് ₹ 30 ഗവൺമെന്റിലേക്ക് അടക്കുകയും അഫിലിയേഷൻ ഫീസ് ₹ 375 വൈത്തിരി സർക്കിൾ സഹകരണ യൂണിയനിലേക്കും അടവാക്കിയിട്ടുണ്ട്. ബാക്കി തുക സഹകരണ സംഘം രജിസ്ട്രാറുടെ <sup>12</sup>/<sub>15</sub> സർക്കുലർ നിർദ്ദേശത്തിന് വിധേയമായി അസിസ്റ്റന്റ് രജിസ്ട്രാർ ജനറലിന്റെ പേരിലുള്ള കോമൺ ലികിഡേഷൻ ഫണ്ടിൽ നിക്ഷേപിക്കുകയും ചെയ്തു. നിലവിൽ സംഘത്തിന് ആസ്തി ബാധ്യതകൾ ഒന്നും ഇല്ലാത്തതാണ്.

സംഘത്തിന്റെ സമാപ്തീകരണ പൊതുയോഗം 25-11-2023-ന് വിളിച്ചു ചേർക്കുന്നതിന് തീരുമാനമെടുത്തിട്ടുണ്ട്. അംഗങ്ങളുടെ പേരുവിവരങ്ങളും മേൽവിലാസവും ലഭ്യമല്ലാതിരുന്ന സാഹചര്യത്തിൽ ടി പൊതുയോഗ നോട്ടീസ് വയനാട് ജില്ലാ സഹകരണ സംഘം ജോയിന്റ് രജിസ്ട്രാർ (ജനറൽ), വൈത്തിരി സഹകരണ സംഘം അസിസ്റ്റന്റ് രജിസ്ട്രാർ (ജനറൽ), കേരള സംസ്ഥാന സഹകരണ ബാങ്ക്, വയനാട് സി. പി. സി., കേരളസംസ്ഥാന സഹകരണ ബാങ്ക് കൽപ്പറ്റ ശാഖ, കൽപ്പറ്റ വില്ലേജ്, കൽപ്പറ്റ കൃഷി ഭവൻ, കൽപ്പറ്റ സർവ്വീസ് സഹകരണ ബാങ്ക് എന്നീ ഓഫീസുകളുടെ നോട്ടീസ് ബോർഡിൽ ചട്ടപ്രകാരം പ്രസിദ്ധപ്പെടുത്തി. സമാപ്തീകരണ പൊതുയോഗം 25-11-2023-ന് വൈത്തിരി സഹകരണ സംഘം അസിസ്റ്റന്റ് രജിസ്ട്രാർ (ജനറൽ) ഓഫീസിൽവെച്ച് ചേർന്നു. പൊതുയോഗത്തിൽ അംഗങ്ങളാരും പങ്കെടുത്തിരുന്നില്ല. ലികിഡേറ്ററുടെ നാളിതുവരെയുള്ള പ്രവർത്തനങ്ങളും റിപ്പോർട്ടും യോഗം അംഗീകരിച്ചു. അന്തിമ പൊതുയോഗം ലികിഡേറ്ററുടെ നടപടിക്രമങ്ങൾ എല്ലാം തന്നെ ശരിവെച്ച് അംഗീകരിക്കുകയും ചെയ്തു. ലികിഡേറ്ററുടെ മുഴുവൻ നടപടികളും വരവ് ചെലവ് കണക്കുകളും എ.ഇ.എൽ. ആഡിറ്റിന് വിധേയമാക്കിയതും ആയത് പ്രകാരം ഈ ആഫീസിലെ എ.ഇ.എൽ. ആഡിറ്റർ പരിശോധിച്ച് സാക്ഷ്യപ്പെടുത്തിയിട്ടുള്ളതുമാണ്. സംഘത്തിന്റെ ലികിഡേഷൻ നടപടികൾ പൂർത്തീകരിച്ചിട്ടുള്ള സാഹചര്യത്തിൽ സംഘത്തിന്റെ രജിസ്ട്രേഷൻ 1969-ലെ കേരള സഹകരണ സംഘം നിയമം വകുപ്പ് 74 പ്രകാരം റദ്ദ് ചെയ്ത് നൽകുന്നതിന് ലികിഡേറ്റർ തീരുമാനമെടുത്ത് അപേക്ഷിച്ചിട്ടുണ്ട്. ലികിഡേറ്ററുടെ അപേക്ഷയും തീരുമാനങ്ങളും ക്രമപ്രകാരമാണെന്നും, സംഘം അന്തിമമായി സമാപ്തീകരിച്ചതിനാൽ സംഘം രജിസ്ട്രേഷൻ റദ്ദ് ചെയ്ത് ഉത്തരവാക്കാവുന്നതാണെന്ന് സൂചന (5) പ്രകാരം വൈത്തിരി അസിസ്റ്റന്റ് രജിസ്ട്രാർ (ജനറൽ) ശുപാർശ ചെയ്തിട്ടുണ്ട്. മേൽ സാഹചര്യത്തിൽ താഴെ പറയുന്ന ഉത്തരവ് പുറപ്പെടുവിച്ചു കൊള്ളുന്നു.



### ഉത്തരവ്

1969-ലെ സഹകരണ സംഘം നിയമം വകുപ്പ് 71,72 പ്രകാരം സമാപ്തീകരണത്തിലുള്ള കൽപ്പറ്റ ടൈലേഴ്സ് & ഗാർമെന്റ്സ് വർക്കേഴ്സ് സഹകരണ സംഘം ക്ലിപ്തം നമ്പർ ഡബ്ല്യു. 77-ന്റെ പ്രവർത്തനം സമാപ്തീകരിച്ചതിനാൽ 1969-ലെ കേരള സഹകരണ സംഘം നിയമം വകുപ്പ് 74 പ്രകാരം സംഘം രജിസ്ട്രേഷൻ റദ്ദ് ചെയ്തും സംഘത്തിന്റെ അസ്തിത്വം ഇല്ലായ്മ ചെയ്തും ഇതിനാൽ ഉത്തരവാകുന്നു. ലിക്വിഡേറ്റർ ഇതു സംബന്ധിച്ച ഫയൽ അടുത്ത മൂന്നു വർഷം സൂക്ഷിക്കേണ്ടതും അതിന് ശേഷം ഈ ഓഫീസിന്റെ മുൻകൂർ അനുമതിയോടെ ഫയൽ നശിപ്പിക്കേണ്ടതുമാണ്.

സഹകരണ സംഘം ജോയിന്റ്  
രജിസ്ട്രാർ (ജനറൽ)-ടെ  
കാര്യാലയം, വയനാട്.

(ഒപ്പ്)  
ജോയിന്റ് രജിസ്ട്രാർ (ജനറൽ).

